

## 2 حقیقی شعبہ

### 2.1 عمومی جائزہ

مالی سال 19ء کے دوران حقیقی جی ڈی پی کی نمو گزشتہ مالی سال کی 5.5 فیصد نمو کے مقابلے میں سست ہو کر 3.3 فیصد ہو گئی جس سے معیشت میں ایک قابل ذکر اعتدال آگیا۔<sup>1</sup> مستقل جڑواں خسارے کو قابو کرنے کے لیے جو پالیسی اقدامات کیے گئے ان کے باعث یہ سست روی عین متوقع تھی۔ نتیجتاً اقتصادی سرگرمیوں میں آنے والی کمزوری وسیع البینا دھتی جس میں صنعتی شعبے، اور بالخصوص اشیا سازی کی سرگرمیوں پر ان اقدامات کا سب سے زیادہ اثر پڑا۔ اس کے ساتھ ساتھ زرعی شعبہ پانی کی قلت اور اہم خام مال کی بڑھی ہوئی لاگت کا شکار رہا جس سے اہم فصلوں کی پیداوار محدود ہو گئی۔ خدمات کے شعبے نے بھی اجناس کی پیداوار کے شعبوں کی ناقص کارکردگی کے اثرات کا سامنا کیا جس سے اس کی نمو گزشتہ سال کی نسبت نمایاں طور پر کم ہو گئی (جدول 2.1)۔

اجناس پیدا کرنے والے شعبوں میں سے صنعتی پیداوار خاصی پست رہی اور م س 19ء میں 1.4 فیصد نمو ہوئی جبکہ ایک سال قبل یہ 4.9 فیصد تھی۔ نمایاں کمی بڑے پیمانے کی اشیا سازی، تعمیرات، اور کان کنی و کوہ کنی کے شعبوں میں ہوئی۔ پست صنعتی کارکردگی کا بنیادی سبب سرکاری شعبے

| جدول 2.1: جی ڈی پی اور اس کے اڑا                 |         |         |         |         |
|--------------------------------------------------|---------|---------|---------|---------|
| تناسب اور نمو فیصد میں، حصہ داری فیصدی درجوں میں |         |         |         |         |
| حصہ داری                                         | نمو     |         |         |         |
|                                                  | م س 18ء | م س 19ء | م س 19ء | م س 19ء |
| زراعت                                            | 3.9     | 0.8     | 3.8     | 0.2     |
| جس میں                                           |         |         |         |         |
| اہم فصلیں                                        | 3.6     | -6.6    | 3.0     | -0.3    |
| گلہ بانی                                         | 3.6     | 4.0     | 3.8     | 0.4     |
| صنعت                                             | 4.9     | 1.4     | 7.6     | 0.3     |
| جس میں                                           |         |         |         |         |
| کان کنی اور کوہ کنی                              | 7.7     | -2      | 3.6     | -0.1    |
| بڑے پیمانے کی اشیا سازی                          | 5.1     | -2.1    | 8.1     | -0.2    |
| بجلی کی پیداوار اور تقسیم                        | -9.1    | 40.5    | 7.5     | 0.6     |
| تعمیرات                                          | 8.2     | -7.6    | 10      | -0.2    |
| خدمات                                            | 6.2     | 4.7     | 6.5     | 2.8     |
| جس میں                                           |         |         |         |         |
| تھوک اور خرده تجارت                              | 6.6     | 3.1     | 7.8     | 0.6     |
| ٹرانسپورٹ، ذخیرہ اور مواصلات                     | 2.1     | 3.3     | 4.9     | 0.4     |
| مالیات اور بیمہ                                  | 7       | 5.1     | 7.5     | 0.2     |
| عمومی سرکاری خدمات                               | 11.8    | 8       | 7.2     | 0.6     |
| جی ڈی پی                                         | 5.5     | 3.3     | 6.2     | 3.3     |

ن: نظر ثانی شدہ، ع: عبوری، ہ: ہدف (برطانیہ سالانہ منصوبہ 19-2018ء)

ماخذ: پاکستان دفتر شماریات

<sup>1</sup> وفاقی ادارہ شماریات کی جانب سے مئی 2019ء میں جاری کردہ عبوری اعداد و شمار کے مطابق۔

## پاکستانی معیشت کی کیفیت

کے ترقیاتی منصوبوں کے اخراجات میں کنوٹی کو قرار دیا گیا۔ دیگر عوامل کے اثرات کارفرما ہے جیسے زری پالیسی کی سختی، شرح مبادلہ کا اتار چڑھاؤ، ضوابطی اقدامات، اور بعض کاروباری حلقوں میں مستقبل کی معاشی پالیسیوں کے حوالے سے پائی جانے والی بے یقینی<sup>2</sup> جس نے وسیع تر اقتصادی سست روی کا ماحول بنادیا۔ اس کے برعکس بجلی اور گیس کی پیداوار اور تقسیم کو استثنیٰ حاصل رہا، اور اس میں گزشتہ سال کی نسبت حوصلہ افزا اضافہ ہوا۔

یہ سال زراعت کے لیے بھی بحیثیت مجموعی مایوس کن رہا اور اس میں 0.8 فیصد نمو ہوئی جو گزشتہ سال 3.9 فیصد رہی تھی۔ اہم فصلیں متوقع پیداوار نہ دے سکیں، کپاس اور گتے کی پیداوار میں نمایاں کمی آئی جبکہ گندم کی پیداوار بھی م س 18ء کے مقابلے میں معمولی سی کم رہی۔ فصلوں کی کم پیداوار دراصل اہم مواقع پر پانی کی قلت اور شدید موسمی حالات کا نتیجہ تھی جبکہ خام مال کی زائد قیمتوں (خصوصاً کھاد کی) نے بھی منفی اثر ڈالا۔ تاہم یہ حوصلہ افزا ہے کہ ذیلی شعبہ گلہ بانی نے م س 19ء میں اپنی نمبر برقرار رکھی۔

اجناس پیدا کرنے والے شعبوں کی ناقص کارکردگی نے شعبہ خدمات کو بھی متاثر کیا جس کی نمو معتدل ہو کر 4.7 فیصد ہو گئی جبکہ گزشتہ سال یہ 6.2 فیصد تھی۔ چونکہ اجناس پیدا کرنے والے شعبے کے ساتھ تھوک اور خردہ تجارت کے مضبوط روابط ہیں اس لیے یہ بات ہر گز حیران کن نہ تھی کہ اس تجارت میں نمو م س 18ء کے مقابلے میں زیر جائزہ عرصے کے دوران تقریباً نصف رہ گئی۔ عمومی سرکاری خدمات میں سست روی بھی گزشتہ سال کی نسبت خاصی نمایاں تھی، اگرچہ اس زمرے نے م س 19ء کا اپنا نمو کا ہدف حاصل کر لیا (جدول 2.1)۔

جدول 2.2: زرعی شعبے کا اضافہ قدر  
تناسب اور نمو فیصد میں، حصہ داری فیصدی درجوں میں

| تناسب        | موسم    | موسم    | موسم    | موسم    | موسم    |
|--------------|---------|---------|---------|---------|---------|
| م س 19ء      | م س 18ء | م س 17ء | م س 16ء | م س 15ء | م س 14ء |
| فصلی شعبہ    | 35.3    | 4.7     | 3.6     | -4.4    | -1.6    |
| اہم فصلیں    | 21.9    | 3.6     | 3.0     | -6.6    | -1.5    |
| دیگر فصلیں   | 11.2    | 6.2     | 3.5     | 2.0     | 0.2     |
| کپاس کی چٹنگ | 2.1     | 8.8     | 8.9     | -12.7   | -0.3    |
| گلہ بانی     | 60.5    | 3.6     | 3.8     | 4.0     | 2.3     |
| جنگل بانی    | 2.1     | 2.6     | 8.5     | 6.5     | 0.1     |
| ماہی گیری    | 2.1     | 1.6     | 1.8     | 0.8     | 0.0     |
| مجموعی       | 100     | 3.9     | 3.8     | 0.8     |         |

ن: نظر ثانی شدہ، ع: عبوری، ہ: ہدف  
ماخذ: پاکستان دفتر شماریات

<sup>2</sup> کاروباری طبقے میں جولائی تا مارچ م س 19ء کے دوران بے یقینی کا جزوی تعلق آئی ایم ایف کے متوقع نیل آؤٹ ہیکسچ سے جوڑا گیا تھا کیونکہ مئی 2019ء میں عملے کی سطح پر ہونے والے معاہدے کی تیاری میں پاکستانی حکام اور آئی ایم ایف کے مہمان وفد کے مابین طویل مذاکرات ہوئے۔

## 2.2 زراعت

م س 19ء کے دوران زرعی شعبے کی کارکردگی ماند رہی اور اس میں 0.8 فیصد کی واجبی نمو ہوئی جو م س 18ء کی 3.9 فیصد نمو اور 3.8 فیصد سالانہ ہدف سے نمایاں طور پر کم ہے (جدول 2.2)۔ اس کا بنیادی سبب فصلوں کے شعبے میں قابل ذکر کمی ہے جو م س 18ء میں 4.7 فیصد نمو کے مقابلے میں رواں سال 4.4 فیصد کم ہو گیا۔ متعدد اہم فصلوں میں نمایاں کمی دیکھی گئی (جدول 2.3)۔ صورت حال کے بڑے اسباب یہ ہیں: بوائی کے موسم میں پانی کی قلت کے نتیجے میں زیر کاشت رقبہ کم ہونا، اور بنیادی خام مال جیسے کھاد، بیج اور کیڑے مار دواؤں کی قیمتوں میں اضافہ۔ دریں اثنا زراعت میں حاوی ذیلی شعبے گلہ بانی نے 4.0 فیصد کی نمو حاصل کر لی۔ اس نے نہ صرف فصلی شعبے میں نقصان کا ازالہ کیا بلکہ زرعی شعبے کو بحیثیت مجموعی واجبی نمو حاصل کرنے میں بھی مدد دی۔

خاص طور پر خریف کے سیزن کے دوران زیر کاشت اراضی میں قابل ذکر کمی آئی خصوصاً سندھ میں جہاں پانی کی قلت زیادہ تھی۔ م س 19ء کے دوران خریف کی فصلوں کا مجموعی زیر کاشت رقبہ م س 18ء کی نسبت 7.2 فیصد کم تھا۔ نیز، پانی کی قلت اور کھاد کے پست استعمال نے بھی فصل کی یافت پر منفی اثر ڈالا۔ چنانچہ بحیثیت مجموعی زرعی شعبے کے خام اضافہ قدر میں خریف کی فصلوں کا حصہ م س 18ء کی سطح سے نمایاں طور پر کم ہو گیا۔


ربیع کے سیزن میں پانی کی دستیابی نسبتاً بہتر ہو گئی جس سے کچھ اطمینان ہوا۔ تاہم بوائی میں تاخیر، کھاد کے پست استعمال، اور ناسازگار موسمی حالات نے گندم کی فصل کی یافت کم کر دی۔

## خام مال کی صورت حال:

خام مال کی صورت حال کا جائزہ لینے سے پتہ چلتا ہے کہ 2018-19ء میں خریف اور ربیع دونوں سیزن میں پانی کی فراہمی کم رہی۔ تاہم جو آبی قلت ربیع کی ابتدا میں تھی وہ بعد میں مناسب بارشوں کے سبب م س 19ء کی تیسری سہ ماہی میں

| جدول 2.3: اہم فصلوں کی پیداوار               |      |         |       |         |       |
|----------------------------------------------|------|---------|-------|---------|-------|
| ملین ٹن، کپاس ملین گانٹھوں میں، نمو فیصد میں |      |         |       |         |       |
| م س 18ء                                      |      | م س 19ء |       | م س 18ء |       |
| پیداوار                                      |      | م س 19ء |       | م س 18ء |       |
| نمو                                          |      | م س 19ء |       | م س 18ء |       |
| کپاس                                         | 11.9 | 14.4    | 9.9   | 11.9    | -17.5 |
| چاول                                         | 7.5  | 7.0     | 7.2   | 8.8     | -3.3  |
| گنا                                          | 83.3 | 70.0    | 67.2  | 10.4    | -19.4 |
| گندم                                         | 25.1 | 25.6    | 25.2* | -6.0    | 0.5   |
| کئی                                          | 5.9  | 6.0     | 6.3   | -3.8    | 6.9   |

ماخذ: پاکستان دفتر شماریات، ان: نظر ثانی شدہ، م: مہوری، ہ: ہدف۔ اہداف سالانہ منصوبہ 2018-19ء سے لیے گئے ہیں، ماسوائے گندم۔ یہ ایف سی اے کے اہداف سے مختلف ہو سکتے ہیں۔ \* پیداواری شماریات این اے سی کی فراہم کردہ ہے، تاہم بارش سے نقصانات شامل نہیں، نظر ثانی سے ان کو کم کیا جاسکتا ہے۔



دور ہو گئی۔ چنانچہ ربيع 19-2018ء کے لیے آبپاشی کے پانی کی فراہمی گذشتہ سال کی اسی مدت کے مقابلے میں واجبی طور پر 2.3 فیصد بہتر ہو گئی (شکل 2.1)۔


تاہم یہ بہتری کھاد کے کم استعمال کے سبب ماند پڑ گئی، جبکہ فصلوں کے شعبے کو قرض، خصوصاً پیداواری قرض کے اجرا میں گذشتہ سال کی نسبت محدود نمو بھی آئی۔ مجموعی غذائی اجزاء کا استعمال م س 19ء کی تیسری سہ ماہی میں بھی متواتر کم ہوتا رہا چنانچہ کھاد کا مجموعی استعمال ربيع 18-2017ء کے مقابلے میں ربيع 19-2018ء میں 3.5 فیصد کم ہو گیا۔ تفصیلات بلحاظ مصنوعات سے پتہ چلتا ہے کہ اگرچہ یوریا کا استعمال

3.0 فیصد بڑھ گیا تاہم ڈی اے پی میں 17 فیصد کمی نمایاں کی نے اسے زائل کر دیا۔ ڈی اے پی کے استعمال میں کمی کی ممکنہ وجہ اس کی زائد قیمت کو قرار دیا جاسکتا ہے جو ربيع کے گذشتہ دو سیزن کی نسبت زیادہ تھے حالانکہ صوبائی اور وفاقی سطحوں پر متعدد ذرائع اعانت فراہم کی گئی تھیں<sup>3</sup> (شکل 2.2)۔ فصلوں کے شعبے کی ناقص کارکردگی کے رجحانات اور بلند شرح سود کے پیش نظر فصلوں کے شعبے کو قرضے جولائی تا مارچ م س 19ء کے دوران واجبی طور پر 0.3 فیصد کم ہو گئے جبکہ ٹریکٹروں کی تقسیم سال بسال بنیاد پر 23.8 فیصد<sup>4</sup> کم ہو گئی۔ تاہم اس عرصے کے دوران زرعی قرضے کا مجموعی اجرا گذشتہ سال کی اسی مدت کے مقابلے میں 20.9 فیصد بڑھ گیا (جدول 2.4)۔

کاشت کی سرگرمیوں میں کمی کے باوجود پیداواری مقاصد کے لیے قرضوں میں اضافہ ہوا جس کی اہم وجہ خام مال کے نرخوں میں وسیع البنیاد اضافہ ہے۔ م س 19ء میں نرخوں کی صورت حال گذشتہ سال ربيع کے سیزن سے بدتر ہو گئی جب خام مال کی لاگت صرف ڈیزل مہنگا ہونے سے بڑھی تھی۔ رواں سال تمام ہی خام مال یعنی ٹریکٹر، کھاد اور ہر قسم کی کیڑے مار ادویات کے نرخ بڑھ گئے۔ چنانچہ کاشت کاروں کو سیالیت کی محدودیت کا سامنا کرنا پڑا جو خام مال کے نرخ بڑھنے اور فصل پر کم منافع ملنے دونوں کا نتیجہ تھی (جدول 2.5)۔ دریں اثنا ذیلی شعبوں گلہ بانی /

<sup>3</sup> فیڈ گیس سٹے نرخ (185 روپے فی ایم این پی ٹی یو) بردی جاری ہے جبکہ فیول گیس کی قیمت 780 روپے فی ایم این پی ٹی یو ہے۔ اس طرح فی تھیلا 714 روپے ذرائع اعانت دیا گیا ہے۔

<sup>4</sup> بڑی حد تک ٹریکٹر کی قیمتوں اور شرح سود میں اضافے کے باعث ٹریکٹر کی فروخت گذشتہ سال کی اسی مدت کے مقابلے میں ربيع 19-2018ء میں 27.8 فیصد گر گئی۔



ڈیری اور مرغابی کے لیے جاری سرمائے کی بلند تر ضروریات کی بنا پر غیر کاشت شعبے میں نمو ہوئی۔ یہ رجحان م س 19ء میں گلہ بانی کے شعبے کی 4.0 فیصد نمو کے رجحان کے عین مطابق ہے۔

### گندم:

پاکستان اقتصادی سروے کے اعداد و شمار سے ظاہر ہوتا ہے کہ م س 19ء میں گندم کی پیداوار 0.5 فیصد کی معمولی شرح سے بڑھ کر 25.2 ملین ٹن ہو گئی (جدول 2.3) کیونکہ حکومت نے م س 18ء کی گندم کی پیداوار نظر ثانی کے بعد 0.4 ملین ٹن کم کر دی تھی۔ تاہم وزارت قومی

غذائی تحفظ اور تحقیق (ایم این ایف ایس آر) کے تازہ ترین اعداد و شمار کے مطابق م س 19ء میں گندم کی پیداوار 24.3 ملین ٹن درج کی گئی جو مالی سال 18ء کی نظر ثانی شدہ پیداوار 25.1 ملین ٹن کی نسبت 3.2 فیصد کمی ظاہر کرتی ہے۔

وفاقی ادارہ شماریات اور وزارت قومی غذائی تحفظ اور تحقیق کے فراہم کردہ تخمینوں میں موجود اس تضاد کا سبب غالباً یہ ہے کہ وفاقی ادارہ شماریات عین کٹائی کے موقع پر بے وقت بارشوں اور ژالہ باری کے سبب پیداواری سطح کا احاطہ نہیں کرتا۔ آئندہ سالانہ رپورٹ برائے مالی سال 19ء گندم کی فصل کی کارکردگی پر مزید روشنی ڈال سکے گی کیونکہ اُس وقت تک اعداد و شمار زیادہ حتمی صورت میں آچکے ہوں گے۔ ذیل کا تجزیہ وزارت قومی غذائی تحفظ اور تحقیق کے فراہم کردہ تازہ ترین تخمینوں پر مبنی ہے۔

ربیع کے اس سیزن میں گندم کی یافت 2.9 فیصد گر گئی جبکہ زیر کاشت رقبہ 0.4 فیصد کم ہو گیا۔ گندم کی پیداوار میں مسلسل دوسرے سیزن میں ہونے والی یہ کمی دراصل تین اسباب کا نتیجہ ہے: (1) گٹے کی کچل کاری میں تاخیر کے سبب زیر کاشت رقبہ کم ہو گیا، (2) غذائی اجزا خصوصاً فاسفیٹ کا استعمال ناکافی رہا چنانچہ یافت کم ہوئی، اور (3) بے وقت اور وقتاً فوقتاً بارشوں اور کٹائی کے وقت ژالہ باری نے فصلوں کے ایک حصے کو، خصوصاً جنوبی پنجاب میں، نقصان پہنچایا (شکل 2.3)۔

## پاکستانی معیشت کی کیفیت

جدول 2.4: جولائی تا مارچ زرعی قرضے کا اجرا

ارب روپے میں، نمونہ فیصد میں

| سہ 3                                               | نفسہ فرق |       | جولائی تا مارچ |       | نفسہ فرق |       |
|----------------------------------------------------|----------|-------|----------------|-------|----------|-------|
| م 18ء                                              | م 19ء    | م 18ء | م 19ء          | م 18ء | م 19ء    | م 18ء |
| فارمی شعبہ                                         |          |       |                |       |          |       |
| 112.4                                              | 137.3    | 32.2  | 22.2           | 298.7 | 368.3    | 36.0  |
| 60.6                                               | 58.6     | 8.0   | -3.3           | 169.7 | 169.2    | 16.7  |
| 30.6                                               | 41.4     | 130.1 | 35.3           | 70.4  | 117.3    | 109.5 |
| 5.7                                                | 6.3      | 54.1  | 10.5           | 16.8  | 23.8     | 36.6  |
| 1.6                                                | 1.0      | 33.3  | -37.5          | 4.2   | 3.2      | 40.0  |
| 118.1                                              | 143.6    | 33.1  | 21.6           | 315.5 | 392.1    | 36.1  |
| غیر فارمی شعبہ (جاری سرمایہ اور معینہ سرمایہ کاری) |          |       |                |       |          |       |
| 60.7                                               | 67.7     | 52.1  | 11.5           | 177.4 | 210.6    | 43.5  |
| 30.1                                               | 36.8     | 27.0  | 22.3           | 85.2  | 99.5     | 38.8  |
| 25.3                                               | 29.7     | 33.9  | 17.4           | 88.0  | 102.9    | 56.9  |
| 116.1                                              | 134.2    | 40.7  | 15.6           | 350.6 | 412.9    | 45.4  |
| 234.2                                              | 277.8    | 36.8  | 18.6           | 666.1 | 805.0    | 40.8  |

<sup>1</sup> پیداواری قرضے بیجوں، کھاد، کیزرے مارا دیویات وغیرہ جیسے خام مال خریدنے کے لیے ہیں۔

<sup>2</sup> ترقیاتی قرضے ٹریکٹر، ٹیوب ویل اور دیگر زرعی مشینری کے لیے ہیں۔

ماخذ: بینک دولت پاکستان

<sup>1</sup> پیداواری قرضے بیجوں، کھاد، کیڑے ماراؤیات وغیرہ جیسے خام مال خریدنے کے لیے ہیں۔

<sup>2</sup> ترقیاتی قرضے ٹریکٹر، ٹیوب ویل اور دیگر زرعی مشینری کے لیے ہیں۔

ماخذ: بینک دولت پاکستان

پست یافت کا ایک اور سبب بعض علاقوں میں غیر تصدیق شدہ بیجوں کا استعمال ہے۔ یافت میں کمی زیادہ تر چکوال جیسے ان اضلاع میں پائی گئی ہے جہاں موسم اور کیڑوں سے مزاحمت والی نئی اقسام کے بجائے دیسی اقسام کے بیج بوئے گئے۔ دیسی بیج موسمی تبدیلیوں کی ناکافی مزاحمت رکھتے ہیں۔ تصدیق شدہ بیجوں کے پست استعمال کی ایک جزوی وجہ یہ بھی ہو سکتی ہے کہ سیزن کے لیے سرکاری قیمت جوں کی توں رہی یعنی 40 کلو گرام پر 1300 روپے۔ بیشتر نقصانات پنجاب میں دیکھے گئے خصوصاً جنوبی علاقے میں جہاں یافت 4 فیصد کم ہو گئی جبکہ نقصانات سے پہلے کے عبوری تخمینے بلند تھے۔<sup>5</sup>


<sup>5</sup> اپریل کے آغاز میں ایف سی اے نے اپنے اجلاس میں پنجاب کی ابتدائی یافت 2951 کلو گرام فی ہیکٹر بتائی تھی جبکہ نقصان کا احاطہ کرنے کے بعد تازہ ترین یافت 2832 کلو گرام فی ہیکٹر ہے۔ تازہ ترین تخمینہ ایم این ایف ایس آر کے ہیں۔

## تیسری سہ ماہی رپورٹ مالی سال 19ء

| جدول 2.5: زرعی خام مال کے نرخ (اکتوبر تا مارچ)<br>تھوک قیمت اشاریہ میں سال بسال فیصد فرق |          |                   |
|------------------------------------------------------------------------------------------|----------|-------------------|
| 2018-19ء                                                                                 | 2017-18ء |                   |
| 11.6                                                                                     | 0.0      | ٹرکیٹر            |
| 17.8                                                                                     | 2.7      | کھاد              |
| 2.4                                                                                      | 0.8      | کرم کش ادویات     |
| 6.2                                                                                      | -0.4     | کیڑے مار ادویات   |
| 0.0                                                                                      | -7.1     | مشینی مل          |
| 29.9                                                                                     | 21.5     | ڈیزل              |
| 23.5                                                                                     | 12.2     | تمام زرعی خام مال |

ماخذ: پاکستان دفتر شماریات

موسمی تبدیلی کے تناظر میں تصدیق شدہ اور موسم سے مزاحمت کرنے والے بیجوں کا استعمال ضروری ہے تاکہ غیر متوقع اور موسمی تلون سے ہونے والے نقصانات کم کیے جاسکیں۔ نیز، یہ بھی ضروری ہے کہ چھوٹے کاشت کاروں کی قوت برداشت بڑھانے کے لیے بلحاظ موسم سرگرمیاں اور بیمہ سازی اپنائی جائے۔ اس حقیقت کا ادراک کرتے ہوئے پنجاب کراپ انشورنس کے تازہ ترین پروگرام کا یہ بھی ایک مقصد ہے کہ یافٹ کے نقصانات پر چھوٹے زمینداروں کی تلافی کی جائے، پیداواریت بڑھائی جائے، اور موسم سے مناسبت رکھنے والے طریقے اپنانے کو فروغ دیا جائے جیسے بیجوں کی نئی اقسام کا استعمال۔ اس پروگرام کے تحت ریجن 19-2018ء کی گندم کی یافٹ میں نقصانات پر اُن کاشت کاروں کی تلافی کی جائے گی جو پروگرام میں شامل ہیں (باکس 2.1)۔




خوراک کے صوبائی اداروں اور پاسکو کی تحویل میں گندم کے ذخائر آخر مارچ 2019ء پر 4.5 ملین ٹن تھے جبکہ مارچ 2018ء میں 7.3 ملین ٹن تھے (شکل 2.4)۔ گندم کی ہدف سے کم پیداوار کے باوجود پہلے سے موجود ذخائر 25.8 ملین ٹن ملکی ضروریات کے لیے اب بھی کافی ہیں۔<sup>6</sup> اگرچہ پاکستانی روپے کی قدر میں کمی کے نتیجے میں کچھ گندم برآمد بھی کی گئی ہے،<sup>7</sup> تاہم یہ برآمدات صوبائی حکومتوں کے گندم کی مالکاری کے اخراجات پر بڑھتے ہوئے دباؤ کو کم کرنے کے لیے ناکافی ہیں۔

اس سال حکومت نے خریداری کے 6.3 ملین ٹن ہدف کا اعلان کیا تھا جو گزشتہ سال کے 6.1 ملین ٹن ہدف اور م س 18ء کی حقیقی خریداری 5.9

<sup>6</sup> اس تخمینے کی بنیاد 120 گرام فی کس سالانہ ضرورت ہے۔ ماخذ: ایم این ایف ایس آر

<sup>7</sup> جولائی تا مارچ م س 19ء کی برآمدات 0.56 ملین ٹن رہی جبکہ م س 18ء میں اسی مدت کے دوران 0.31 ملین ٹن برآمد کی گئی تھی۔



ملین ٹن سے زائد تھا۔ اس سے قطع نظر صوبائی اداروں کی اکثریت حقیقی خریداری کی تصدیق آخر مارچ 2019ء تک نہیں کر سکی ہے۔ یہاں یہ بات قابل ذکر ہے کہ کاشت کاروں کو گندم ذخیرہ کرنے کی سہولت میسر نہیں ہے چنانچہ وہ فصل کو نمی سے پہنچنے والے نقصانات سے نہیں بچا سکتے نتیجتاً، حکومت کے گندم نہ خریدنے کی صورت میں کاشت کار اسے اکثر سستے نرخ پر بیچ دیتے ہیں۔

#### باکس 2.1: پنجاب کراپ انشورنس پروگرام - تجرباتی منصوبے کی خصوصیات اور حاصل شدہ اسباق

کراپ انشورنس پروگرام (سی آئی پی) حکومت پنجاب کی اس حکمت عملی کا لازمی جز ہے جس کا مقصد زراعت کو اگلے پانچ سال میں عالمی بینک کے 'اسمارٹ' پروگرام کے اہداف کے مطابق تبدیل کرنا ہے تاکہ فصلوں کی پیداواریت بڑھے، مسابقت میں اضافہ ہو، اور موسمی تبدیلی اور قدرتی آفات سے مقابلے کے لیے چھوٹے کاشت کاروں کی صلاحیت میں اضافہ کیا جائے۔ تجرباتی منصوبوں کے دوسرا عمل شروع کیے گئے تھے، اول خریف 2018ء میں کپاس اور چاول کے لیے، اور دوم ریح 2018-19ء میں گندم کے لیے۔ کپاس کی یافت توقع سے کم رہنے کے باعث ضلع ساہیوال میں کپاس کے کاشت کاروں کو خریف 2018ء سیزن میں رقم بھی ادا کی گئی تھی۔ ان تجرباتی منصوبوں سے کئی مسائل کی شناخت میں مدد ملی۔ خام مال کے چٹاؤ میں بہتری آنے اور یافت بڑھانے میں وقت لگے گا تاہم اس باکس میں پروگرام کی اہم خصوصیات اور حاصل ہونے والے سبق کو اجاگر کیا جائے گا۔

#### موجودہ صورت حال

وفاقی سطح کی موجودہ کراپ لون انشورنس اسکیم جو 2008ء سے برقرار ہے، اس لحاظ سے ناکام ہے کہ یہ صرف اس وقت فعال ہوتی ہے جب حکام کسی علاقے کو آفت زدہ قرار دیتے ہیں اور یافت کا نقصان 50 فیصد سے زائد ہوتا ہے۔ تب یہ اسکیم دیوالیہ ہونے والے کاشت کاروں کے ذمے واجب الادا فضلی قرضے کی رقم قرض گارادارے کو ادا کرتی ہے، چنانچہ یافت کے نقصان پر چھوٹے کاشت کاروں کو اس اسکیم کا براہ راست فائدہ نہیں ہوتا۔

<sup>8</sup> عالمی بینک کے 300 ملین ڈالر کے تعاون سے پروجیکٹ برائے "پنجاب میں زرعی ودیہی کاپیٹل کے لیے منڈیوں کا استحکام" پروگرام برائے نتائج (اسمارٹ پنجاب پی فار آر) کے تحت بیرہ فصل کا پروگرام 2018ء سے 2022ء تک تیار کر کے شروع کیا جاتا تھا۔

| جدول 2.1.1: مارچ 2019ء تک استعمال کی تفصیل |                        |         |
|--------------------------------------------|------------------------|---------|
| کاشت کار                                   | بیہ شدہ رقبہ<br>(ایکڑ) |         |
| خریفہ 2018ء (4 اضلاع)                      | 16,750                 | 42,779  |
| کپاس                                       | 12,357                 | 31,874  |
| چاول                                       | 4,393                  | 10,905  |
| رنج 19-2018ء (9 اضلاع)                     | 41,375                 | 97,773  |
| گندم                                       | 41,375                 | 97,773  |
| مجموعہ                                     | 58,125                 | 140,552 |
| ماخذ: پروگرام پر عمل درآمد کا پلٹ          |                        |         |

#### کلیدی مقاصد اور سی آئی پی کی خصوصیات

- پنجاب کے پانچ ایکڑ سے کم رقبے کے مالک
- چھوٹے کاشت کاروں کو یافت میں ہونے والے اُس نقصان کی تلافی کرنا جو کیڑوں کے حملے اور / یا قدرتی آفات کی بنا پر ہو
- فصلوں کی یافت اور پیداوار بہتر بنانے کی
- غرض سے بیہ فصل کو کریڈٹ لائن کے ساتھ منسلک کرنا،
- کاشت کاروں کو ترغیب دی جائے گی کہ وہ بلند یافت والے بیجوں اور کھاد میں سرمایہ لگائیں
- کاشت کاروں کو موسم کی مزاحمت کرنے والی

ٹیکنالوجی اپنانے کی ترغیب دینے کے لیے پہلے پانچ سال میں پر نیم پر زر اعانت دی جائے گی اور اس ٹیکنالوجی کے استعمال پر راغب کیا جائے گا۔ جیسا کہ اسٹیٹ بینک آف پاکستان کی دوسری سہ ماہی رپورٹ برائے مالی سال 19ء میں توجہ دلائی گئی ہے، موسمیاتی تبدیلی سے ابھرنے والے خطرات یافت کے نقصان کے لحاظ سے پاکستان کے لیے زیادہ نمایاں ہیں۔

یہ پروگرام بیہ فصل کے لیے رقبہ - یافت - اشاریہ - بیہ (اے وائی آئی) ماڈل استعمال کرتا ہے اور یونٹ ایریا آف انشورنس (یو اے آئی) کہلانے والی تحصیل، یا مرکز جیسی کسی جغرافیائی حدود میں بیہ شدہ یافت سے ماورا ہونے والے یافت کے نقصان پر کاشت کاروں کو تلافی دیتا ہے۔ چنانچہ کسی کاشت کار کو ہونے والے انفرادی نقصان کی تلافی ماضی کی بنیاد پر موازنہ کر کے نہیں کی جاتی بلکہ علاقے کی اوسط یافت کو بنیاد بنایا جاتا ہے۔

ماضی کی یافتوں کی بنیاد پر بیہ شدہ یافت متعین کی جاتی ہیں اور ان کا موازنہ موجودہ یافتوں سے کیا جاتا ہے، یافت میں ہونے والا نقصان بیہ کمپنی پورا کرتی ہے۔ مثال کے طور پر ضلع چیچہ وطنی میں کپاس کی یافت ماضی میں 726.3 کلوگرام فی ایکڑ ہوتی رہی ہے (یہ اے وائی آئی آئی ہے)، تحفظ 80 فیصد رکھا گیا چنانچہ 581 کلوگرام فی ایکڑ بیہ شدہ یافت ہے۔ چونکہ تحصیل چیچہ وطنی میں موجودہ یافت 485 کلوگرام فی ایکڑ ہوئی ہے اس لیے نقصان کا تناسب 16.4 فیصد ہے۔ روپے کے لحاظ سے کپاس کے بیہ کے رقم فی ایکڑ 50 ہزار روپے مقرر کی گئی ہے۔ چونکہ بیہ کمپنی نے 16.4 فیصد رقم ادا کی چنانچہ تحصیل چیچہ وطنی میں بیہ شدہ تمام کاشت کاروں کو فی ایکڑ 8,171 روپے کے مساوی ادا کیے گئے۔

#### خریفہ اور رنج س 19ء کے تجرباتی منصوبے

اپریل 2018ء سے مارچ 2019ء تک مجموعی طور پر 58,125 کاشت کاروں کا بیہ کیا گیا جن کی اراضی 140,552 ایکڑ ہے۔ اس میں کپاس، چاول اور گندم کی فصلوں کا بیہ کیا گیا (جدول 2.1.1)۔ ابتدائی تجرباتی منصوبہ خریفہ 2018ء میں 4 اضلاع میں شروع کیا گیا اور رنج 19-2018ء میں 9 اضلاع تک اسے توسیع دی گئی۔

• اس کا ناگزیر روپ پنجاب کسان ای کریڈٹ اور وفاقی سی ایل آئی ایس کے قرض گیروں پر مشتمل تھا جن کا بیہ پودا لگانے سے فصل کی کٹائی تک کیا گیا۔

## پاکستانی معیشت کی کیفیت

| جدول 2.1.2: پریمیم کی تفصیل                               |       |      |              |     |                                                   |      |
|-----------------------------------------------------------|-------|------|--------------|-----|---------------------------------------------------|------|
| پریمیم کی رقم (روپے فی ایکڑ)                              |       |      | زراعت (فیصد) |     | کاشت کاروں کی طرف سے پریمیم کا حصہ (روپے فی ایکڑ) |      |
| کپاس                                                      | چاول  | گندم |              |     | کپاس                                              | چاول |
| ای کرڈٹ قرض گیر                                           |       |      |              |     |                                                   |      |
| 5 ایکڑ تک                                                 | 1,250 | 750  | 570          | 100 | 0                                                 | 0    |
| 5.01 سے 12.5 ایکڑ تک                                      | 1,250 | 750  | 444          | 50  | 625                                               | 375  |
| سی ایل آئی ایس قرض گیر                                    |       |      |              |     |                                                   |      |
| 25 ایکڑ تک                                                | 600   | 200  | 444          | 50  | 300                                               | 100  |
| ماخذ: پروگرام پر عمل درآمد کا یونٹ - کراپ انشورنس پروگرام |       |      |              |     |                                                   |      |

• ای کرڈٹ قرض گیروں کو زیریں تحفظ (متوقع یافتہ کا صفر سے 80 فیصد تک) اور سی ایل آئی ایس قرض گیروں کو بالائی تحفظ (متوقع یافتہ کا 50 سے 80 فیصد تک) دیا گیا۔ ای کرڈٹ والوں کی اسکیم کی ابتدائی بنڈلنگ میں بیمہ کمپنیوں کو دائرہ کار اور خطرات کے انتظام کی اجازت دی گئی، اور ان کے مارکیٹنگ اور دیگر اخراجات بجائے گئے۔ ای کرڈٹ کے تمام

قرض گاروں کے لیے یہ کوریج لازمی تھی اور سی ایل آئی ایس کے لیے اختیاری۔

• بیمہ کی رقم کی بنیاد اسٹیٹ بینک کی طرف سے مقرر کردہ سی ایل آئی ایس فصل کی علامتی حدود کو بنایا گیا ہے جو فصل کی مالیت ہے۔ خریف کے لیے ای کرڈٹ قرض گیروں کا بیمہ 50 ہزار روپے فی ایکڑ اور گندم کے لیے 30 ہزار روپے رکھا گیا جبکہ سی ایل آئی ایس کے لیے صرف 20 ہزار روپے فی ایکڑ بیمہ رکھا گیا۔ ای کرڈٹ کے کاشت کاروں میں سے جن کی زمین 5 ایکڑ سے کم تھی انہیں پریمیم پر 100 فیصد زراعت دیا گیا جبکہ 5 ایکڑ سے زیادہ رقبے کے مالکان کو 50 فیصد زراعت دیا گیا۔ ان میں اکثریت ای کرڈٹ قرض گیروں کی تھی جبکہ سی ایل آئی ایس قرض گیروں کی تعداد بہت کم تھی (جدول 2.1.2)۔

| جدول 2.1.3: ساہوال (چھپو وطنی) میں کپاس کے دعووں کی ادائیگی |             |                 |                 |               |                     |                              |
|-------------------------------------------------------------|-------------|-----------------|-----------------|---------------|---------------------|------------------------------|
| کاشت کاروں کی تعداد                                         | متاثرہ رقبہ | بیمہ کا اٹھارہ  | موجودہ اٹھارہ   | یافتہ میں کمی | فی کاشت کار ادائیگی | کپاس کی فصل کی پیداواری لاگت |
| ایکڑ                                                        | ایکڑ        | کلوگرام فی ایکڑ | کلوگرام فی ایکڑ | فیصد          | روپے فی ایکڑ        | روپے فی ایکڑ                 |
| 1,986                                                       | 5,193       | 581             | 487             | 16.3          | 8,171               | 59,666                       |
| ماخذ: پروگرام پر عمل درآمد کا یونٹ - کراپ انشورنس پروگرام   |             |                 |                 |               |                     |                              |

### پروگرام کے نتائج اور لاگت

ساہوال کے اضلاع میں کپاس کی فصل کی یافتہ میں کمی کے سبب خریف 19-2018ء کے لیے بیمہ کی ضرورت محسوس ہوئی۔ فی کاشت کار ادائیگی 8,171 روپے فی ایکڑ کی گئی، مجموعی طور پر 1986 کاشت کاروں کو ادائیگی ہوئی جبکہ متاثرہ رقبہ 5193 ایکڑ تھا چنانچہ مجموعی دعوے 32.9 ملین روپے کے تھے (جدول 2.1.3)۔ گندم کی 2018-19ء کی فصل کے دعووں کا تجزیہ ابھی باقی ہے کیونکہ فصل کے نقصانات کی پیمائش ہو رہی ہے۔

### حاصل شدہ اسباق

- اس پروگرام کے اہم ترین نتائج میں سے ایک نتیجہ یہ ہو گا کہ وقت گزرنے کے ساتھ بیمہ کی مارکیٹ تشکیل پائے۔
- مشاہدے میں آیا کہ اس سہولت کا استعمال ابتدائی ہدف کے مقابلے میں بھی کافی کم تھا جس سے کاشت کاروں کی ناکافی آگاہی کا پتہ چلتا ہے کہ انہیں اس پروگرام کا مقصد سمجھ میں نہیں آیا۔
- پانچ ایکڑ تک رقبے کے مالکان کی دلچسپی زیادہ تھی جنہیں 100 فیصد ذراعت ادا کیا گیا، بہت کم کاشت کاروں کو پریمیم ادا کرنا پڑا۔
- جب کاشت کاروں کو بیمہ اسکیم کے مقصد اور افادیت کا علم ہو گا تو اس اسکیم کے یافت پر اور موسم کی مزاحم ٹیکنالوجی اپنانے پر اثرات سامنے آئیں گے۔
- یہ پالیسی اہم فصلوں کی معاون ہو سکتی ہے جبکہ سرکاری نرخوں کے ذریعے مارکیٹ میں مداخلت کا بھی کوئی خطرہ نہیں ہو گا۔
- بیمہ کمپنیوں نے کاشت کاروں کو ادائیگی تاخیر کے بغیر کر دی۔ اس طرح اسکیم پر کاشت کاروں کا بھروسہ اور اگلے مراحل میں رجوع بڑھنے کی توقع ہے جبکہ آگاہی کے پروگراموں میں اضافے سے توقع ہے کہ کاشت کار موسم سے ہم آہنگ ٹیکنالوجی اختیار کر کے، بلند یافت والے بیجوں کی اقسام اپنا کر، اور کھاد کا استعمال بڑھا کر یافت بہتر بنائیں گے۔
- کاشت کاروں کو قدرتی آفات اور یافت کے نقصانات سے بچانے کے لیے ان کا بیمہ ضروری ہے چنانچہ اسکیم کو دوسرے صوبوں میں بھی نافذ کرنا چاہیے۔

### حوالہ جات:


مرزا وسیم، 2019ء پائلٹ پروجیکٹ رپورٹ - خریف 2018ء - کراپ انشورنس پروگرام پنجاب  
اسٹیوٹلے، چارلس، کلاؤ کوئڈا، وے سیکر، جینسن، جوہانس جارج پیٹرس - 2018ء - A Feasibility Study: Assessing the Potential for Large-Scale Agricultural Crop and Livestock Insurance in Punjab Province, Pakistan  
وائٹنگٹن ڈی سی، ورلڈ بینک گروپ۔

### چھوٹی فصلیں:

جہاں تک تیل کے بیجوں کی فصل کا تعلق ہے، اس کے زیر کاشت رقبے میں 20.5 فیصد اضافے کا تخمینہ لگایا گیا جس سے پیداوار بڑھنے کی توقع ہے۔ عبوری تخمینوں کے مطابق سرسوں اور کینولا کی کاشت ہدف سے زائد کی گئی جبکہ سورج مکھی کی فصل اپنا ہدف پورا نہ کر سکی (شکل 2.5)۔ دو باتیں قابل ذکر ہیں: پہلی، پنجاب میں جن علاقوں میں سورج مکھی کاشت ہوتی تھی وہاں کینولا اور سرسوں کاشت کی گئی حالانکہ بوائی کے موقع پر سورج مکھی کے لیے ذراعت اسکیم کا وعدہ کیا گیا تھا۔<sup>9</sup> اس کی وجہ یہ ہے کہ سورج مکھی پر ذراعت اسکیم آپریشنل نوعیت کی تاخیر اور بیجوں کی قلت کا شکار ہوئی۔ دوسری، سندھ میں سورج مکھی کا زیر کاشت رقبہ بڑھا اور اس کے ساتھ ہی کینولا اور سرسوں کا رقبہ کم ہوا۔ پنجاب میں اسکیم

<sup>9</sup> صرف پنجاب میں دستیاب اس ذراعت اسکیم کے تحت فی 40 کلو گرام 3000 روپے کی دوبارہ خریداری، اور فصل کی بوائی کی تصدیق پر 4000 روپے کٹائی کے موقع پر ادائیگی کی ضمانت دی جاتی ہے۔

کے حوالے سے واضح موقف نہ آنے کی بنا پر بیجوں کی نجی کمپنیوں نے اپنے بیج سندھ میں کاشت کاروں کو سستے نرخ پر فروخت کر دیے کیونکہ پنجاب کے مقابلے میں سندھ میں سورج مکھی کی بوائی کا سیزن پہلے شروع ہو جاتا ہے۔



### 2.3 صنعت<sup>10</sup>

م س 19ء کے دوران جب اقتصادی استحکام کے اقدامات کے اثرات پختہ ہوئے تو صنعتی شعبے کی کارکردگی سست ہو کر 1.4 فیصد پر آگئی۔<sup>11</sup> اقتصادی استحکام کی پالیسیوں اور ضوابطی اقدامات کے اثرات سب سے زیادہ نمایاں تعمیرات اور اشیاء سازی کی سرگرمیوں میں تھے۔

مالیاتی یکجائی کے اقدامات کے نتیجے میں م س 19ء کے دوران ایک طرف سرکاری شعبے کے ترقیاتی اخراجات کم ہو گئے ہیں جبکہ سی پیک سے متعلق اخراجات میں بھی نمایاں کمی واقع ہوئی ہے، تو دوسری طرف ضوابطی

اقدامات مثلاً ڈیوٹیوں میں اضافہ، نان فائلرز کے نئی کار اور جائیداد خریدنے پر پابندی<sup>12</sup>، اور فرنس آئل سے بجلی بنانا بند کرنے کے تعمیرات سے منسلک صنعتوں، دواسازی، گاڑیوں اور پیٹرولیم مصنوعات کی پیداوار پر اثرات مرتب ہوئے ہیں۔ اس کے ساتھ ساتھ سخت زری پالیسی سے مالی لاگت بڑھ گئی، اور بعض صنعتی زمروں کی سرگرمیاں شرح مبادلہ کی کمی سے بھی متاثر ہوئیں۔ نجی شعبے کو بینک قرضے، خصوصاً جاری سرمائے کے قرضے خاصے بڑھ گئے جس کا سبب ذخائر (inventories) میں اضافہ اور خام مال کے نرخ بڑھنا ہے جس سے لاگت میں مزید اضافہ ہوا جبکہ م س 19ء کے دوران معینہ سرمایہ کاری کے لیے قرضے کم ہو گئے۔

دوران سال اس منفی پیش رفت کے باوجود بعض شعبے عمدہ کارکردگی دکھانے میں کامیاب رہے، مثلاً چھوٹے پیمانے کی اور گھریلو اشیاء سازی اور بجلی کی پیداوار اور تقسیم اور گیس کی تقسیم۔ مؤخر الذکر ذیلی شعبے میں نمونہ تاریخ کی بلندیوں پر پہنچ گئی کیونکہ سی پیک سے متعلق (آر ایل این جی اور

<sup>10</sup> اس سیکشن میں مارچ 2019ء تک کا حقیقی ڈیٹا استعمال کیا گیا ہے، چنانچہ اس سیکشن میں دیے گئے اعداد و شمار جدول 2.1 سے مختلف ہو سکتے ہیں جو سالانہ تخمینوں پر مبنی ہے۔

<sup>11</sup> گڈ شیئر پانچ سال کے دوران صنعتی شعبے نے سالانہ اوسطاً 5 فیصد سے ترقی کی تھی۔

<sup>12</sup> یہ پابندی بالآخر اٹھائی گئی تھی۔

تیسری سہ ماہی رپورٹ مالی سال 19ء

| جدول 2.6: بڑے پیمانے کی اشیا سازی میں سال بسال نمو۔ جولائی تا مارچ |         |         |                  |  |
|--------------------------------------------------------------------|---------|---------|------------------|--|
| فیصد                                                               |         |         |                  |  |
| وزن                                                                | م س 18ء | م س 19ء | نمو میں حصہ داری |  |
| بڑے پیمانے کی اشیا سازی                                            | 6.3     | -2.9    |                  |  |
| ٹیکسٹائل                                                           | 0.6     | -0.3    |                  |  |
| سوتلی دھاگہ                                                        | 0.1     | 0.0     |                  |  |
| سوتلی کپڑا                                                         | 0.0     | 0.1     |                  |  |
| پٹ سن کی اشیا                                                      | 33.4    | -14.1   |                  |  |
| غذا                                                                | -0.3    | -4.7    |                  |  |
| شکر                                                                | -11.7   | -13.3   |                  |  |
| سگریٹ                                                              | 84.9    | 7.2     |                  |  |
| نہائی گھی                                                          | 7.4     | 0.8     |                  |  |
| خوردنی تیل                                                         | 2.9     | 0.5     |                  |  |
| مشروبات                                                            | -7.6    | -4.2    |                  |  |
| پیٹرولیم مصنوعات                                                   | 12.3    | -6.0    |                  |  |
| فولاد                                                              | 27.5    | -11.0   |                  |  |
| غیر دھاتی معدنیات                                                  | 12.3    | -5.0    |                  |  |
| سینٹ                                                               | 12.4    | -5.4    |                  |  |
| گاڑیاں                                                             | 18.9    | -7.6    |                  |  |
| جیپ اور کاریں                                                      | 22.1    | -0.1    |                  |  |
| کھاد                                                               | -8.3    | 4.5     |                  |  |
| دواسازی                                                            | 4.2     | -8.4    |                  |  |
| کاغذ                                                               | 9.0     | -3.9    |                  |  |
| برقی مصنوعات                                                       | 106.6   | 23.7    |                  |  |
| کیمیائی اشیا                                                       | 0.5     | -3.9    |                  |  |
| کانکس سوڈا                                                         | 21.1    | -4.7    |                  |  |
| چرمی مصنوعات                                                       | -8.2    | 1.0     |                  |  |

ماخذ: پاکستان دفتر شماریات

کوئلے سے چلنے والے) توانائی کے نسبتاً کارگر منصوبوں نے فرنس آئل سے چلنے والے پست کارکردگی کے حامل کارخانوں کی جگہ لے لی، اس کے ساتھ ساتھ توانائی کے نرخوں میں اضافہ بھی ہوا۔


### بڑے پیمانے کی اشیا سازی

جولائی تا مارچ م س 19ء کے دوران بڑے پیمانے کی اشیا سازی کی 15 بڑی صنعتوں میں سے 11 کی سرگرمیوں میں وسیع البنیاد کی دیکھی گئی۔ ماسوائے کھاد کے شعبے کے، تمام بڑے شعبوں نے گزشتہ سال کی اسی مدت کے مقابلے میں رواں سال تخفیف دکھائی (جدول 2.6)۔

### گاڑیاں

م س 19ء کی ابتدائی دوسہ ماہیوں کی نسبت تیسری سہ ماہی میں گاڑیوں کے شعبے کا سکڑاؤ زیادہ نمایاں ہو گیا۔ چنانچہ جولائی تا مارچ م س 19ء میں اس شعبے میں 7.6 فیصد تخفیف ہوئی جبکہ پچھلے سال اسی مدت میں 18.9 فیصد متاثر کن نمو ہوئی تھی (شکل 2.6)۔

شکل 2.6: گاڑیوں کے شعبے کی نمو (جولائی تا مارچ)



Data source: Pakistan Bureau of Statistics

گاڑیوں کے زمرے کی طلب کو کسی حد تک متاثر کرنے والی وجوہات بعض پالیسی اقدامات ہیں جیسے نان فائلرز کے گاڑی خریدنے پر ضوابطی پابندی<sup>13</sup> اور شرح سود میں اضافہ<sup>14</sup>۔ مزید برآں، پاکستانی روپے کی قدر میں نمایاں کمی سے پیداواری لاگت بڑھ گئی جس سے قیمتوں میں اضافہ ہوا اور طلب مزید کم ہوئی۔ معاشی سرگرمیوں، خصوصاً زرعی آمدنی میں تخفیف کی شدت کا زیادہ اندازہ ٹریکٹروں اور موٹر سائیکلوں (بنیادی طور پر دیہی طلب) اور کمرشل گاڑیوں سے ہوتا ہے جن کی نمو میں دوہندسی سکڑاؤ آیا (جدول 2.7)۔

جولائی تا مارچ م س 19ء کے دوران کار کا زمرہ 5 فیصد نمو حاصل کرنے میں کامیاب رہا جس کی بڑی وجہ سابقہ بکنگ تھی اور جس نے ضوابطی پابندیوں (خصوصاً نان فائلرز والی) کے اثرات جزوی طور پر زائل کر دیے۔ گاڑیوں کی بعض مقبول اقسام کی فراہمی کا دورانیہ جون 2018ء تک 6 سے 9 ماہ تھا، یعنی جب ضوابطی اقدام کے سلسلے میں خریداروں کا فعال ٹیکس فائلر کے طور پر اپنا اندراج لازم نہیں تھا۔ سابقہ بکنگ کے اثرات دسمبر 2018ء تک باقی رہے جس کے بعد کاروں کی پیداوار م س 19ء کی تیسری سہ ماہی میں 12 فیصد سکڑ گئی جبکہ مالی سال کی پہلی ششماہی میں 4.6 فیصد نمو ہوئی تھی۔ اس کے ساتھ ساتھ استعمال شدہ کاروں کی درآمد پر سخت پالیسی نے بھی صارفین کو ملکی ساختہ کاروں کی طرف مائل کرنے میں مدد دی جس کا ثبوت م س 19ء کے دوران پرانی کاروں کی درآمد میں تخفیف سے ملتا ہے۔

### تعمیرات سے منسلک صنعتیں

م س 19ء میں شعبہ تعمیرات میں 7.6 فیصد کی تیز رفتار کمی آئی جبکہ م س 18ء میں 8.2 فیصد نمو ہوئی تھی۔ جن اقتصادی عوامل کا پہلے تذکرہ ہو چکا ہے اس کے علاوہ اس شعبے سے مخصوص بعض مسائل مثلاً نان فائلرز کے چار ملین روپے سے زائد کی غیر منقولہ جائیداد خریدنے پر پابندی اور صف اول کے ایک پراپرٹی ڈیولپر کے خلاف عدالتی سماعت نے جائیداد کے بازار میں طلب کو ماند کیا۔

<sup>13</sup> یہ پابندی جولائی 2018ء سے مارچ 2019ء تک نافذ رہی۔

<sup>14</sup> کار ماکاری کے لیے بینکوں کے قرضے جو م س 18ء کی تیسری سہ ماہی میں 13.9 ارب روپے تھے، م س 19ء کی تیسری سہ ماہی میں گھٹ کر 5.9 ارب روپے رہ گئے۔

### تیسری سہ ماہی رپورٹ مالی سال 19ء


| جدول 2.7: جولائی تا مارچ گزریوں کی پیداوار |         |           |           |           |       |
|--------------------------------------------|---------|-----------|-----------|-----------|-------|
| نمبر (فیصد)                                | م 16ء   | م 17ء     | م 18ء     | م 19ء     | م 18ء |
| تمام کاریں                                 | 111,830 | 127,893   | 148,899   | 156,038   | 16    |
| 800 سی سی سے کم کی کاریں                   | 27,893  | 29,966    | 36,438    | 30,649    | 22    |
| 800 سے 1000 سی سی کاریں                    | 19,139  | 26,180    | 38,377    | 45,627    | 47    |
| 1000 سی سی سے زائد کی کاریں                | 64,798  | 71,747    | 74,084    | 79,762    | 3     |
| اسپورٹس یوٹیلیٹی ویکلز                     | 621     | 812       | 9,841     | 5,745     | 1,112 |
| لائٹ کمرشل ویکلز                           | 29,529  | 18,637    | 22,605    | 19,098    | 21    |
| ٹرک                                        | 3,940   | 5,489     | 6,907     | 5,027     | 26    |
| بسیں                                       | 746     | 893       | 555       | 649       | (38)  |
| ٹریکٹر                                     | 21,942  | 37,938    | 52,551    | 37,457    | 39    |
| موٹر بائک                                  | 982,174 | 1,211,454 | 1,425,453 | 1,342,185 | 18    |
| ماخذ: پانا                                 |         |           |           |           |       |

ریئل اسٹیٹ ڈیولپرز کے منافع میں کمی بھی ایک اور اہم عامل ہے۔ درآمدی خام مال کے نرخ بڑھنے سے تعمیرات کی لاگت کافی بڑھ چکی ہے۔ قرضے کے اخراجات میں اضافے نے پیداوار کی لاگت مزید بڑھادی۔ تحدید کے بعض ضوابطی اقدامات نے بھی ریئل اسٹیٹ مارکیٹوں میں بے یقینی پیدا کی۔ تاہم لاگت میں ہونے والا اضافہ مکاناتی یونٹوں کی قیمت میں ہونے والے اضافے سے ہم آہنگ نہ تھا۔ جب منافع گھٹا تو بہت سے منصوبہ مارکیٹ کی موجودہ حرکیات کے سبب ڈیولپرز کے لیے ناقابل عمل ہو گئے۔

### سیمنٹ

جولائی تا مارچ م 19ء کے دوران سیمنٹ کی پیداوار میں 5.4 فیصد کمی درج کی گئی جبکہ گزشتہ سال کے اسی عرصے میں 12.4 فیصد کمی دوہندہ نمو ہوئی تھی۔ جولائی تا مارچ عرصے کے دوران گزشتہ آٹھ سال میں پہلی بار کمی ہوئی دیکھی گئی ہے۔ اگر سیمنٹ کی برآمدات نے سہارا نہ دیا ہوتا تو یہ تخفیف اور زیادہ ہوتی کیونکہ سیمنٹ کی برآمدات نے ملکی طلب میں کمی کا جزوی ازالہ کیا۔

حالیہ برسوں میں سیمنٹ کے شعبے میں بڑے پیمانے کی توسیع ہوئی ہے جو ملک کی اقتصادی ترقی سے ہم آہنگ ہے۔ سیمنٹ کی صنعت کو بڑھاوا دینے میں سرکاری شعبے کے ترقیاتی اخراجات نے مدد دی جسے انفراسٹرکچر پر سی پیک سے منسلک اخراجات سے معاونت ملی۔ تاہم اقتصادی استحکام کے موجودہ مرحلے کے دوران اس نوعیت کا تعاون نہیں مل سکتا۔



#### فولاد

جولائی تا مارچ م س 19ء کے دوران فولاد کی صنعت میں 11.0 فیصد کی دوہندسی تخفیف ہوئی جبکہ گزشتہ سال کی اسی مدت میں 27.5 فیصد کی زبردست نمو ہوئی تھی۔ پالیسی کی بنا پر اثرات کے علاوہ شرح مبادلہ میں کمی نے اس شعبے کے لیے نقصان دہ کردار ادا کیا کیونکہ درآمدی خام مال (یعنی اسکرپ اور کوئلہ) کے نرخ بڑھ گئے۔ فولاد کے ملکی تیار کنندگان کے منافع میں مزید کمی بجلی کے نرخوں میں اضافے نے کر دی۔ جہاں تک بین الاقوامی منڈی کا تعلق ہے تو امریکہ چین تجارتی کشیدگی نے فولاد کی قیمتوں کو دباؤ میں رکھا جس سے درآمد کنندگان کو باختیار حیثیت ملی (شکل 2.7)۔ اس کے نتیجے میں درآمدات پر پہلے نافذ کی گئی اینٹی ڈیپنگ ڈیوٹیاں غیر موثر ہو گئیں جس نے فولاد کے ملکی تیار کنندگان کے لیے کاروباری ماحول دشوار بنا دیا۔

#### پیٹرولیم مصنوعات

جولائی تا مارچ م س 19ء کے دوران پیٹرولیم کی صنعت میں 6.0 فیصد کمی ہوئی جبکہ گزشتہ سال اسی مدت میں 12.3 فیصد نمو ہوئی تھی۔ اس صنعت کی پیداوار کو ان چیزوں سے نقصان پہنچا: (الف) پالیسی اقدام جس کے تحت بجلی سازی کے لیے فرنس آئل کے بجائے آریل این جی استعمال کیا جانے لگا جس سے فرنس آئل (جو ملکی ریفائنریوں کی اہم مصنوعات میں شامل ہے) کی طلب بری طرح متاثر ہوئی، (ب) شرح مبادلہ میں کمی کی بنا پر پیٹرولیم مصنوعات کے نرخوں میں اضافہ، اور (ج) اقتصادی سرگرمیوں میں بحیثیت مجموعی سست روی جس سے طلب بھی متاثر ہوئی۔ حکومت کا یہ فیصلہ کہ بجلی سازی کے مہنگے طریقے ترک کر کے کارگر اور ماحول دوست طریقے اپنائے جائیں جیسے آریل این جی، آبی، شمسی، پون توانائی سے بجلی بنائی جائے درست سمت میں قدم ہے۔

#### دواسازی

ایک عشرے سے زائد عرصے میں دواسازی کی صنعت نے اپنا بدترین زمانہ جولائی تا مارچ م س 19ء کے دوران دیکھا جب وہ 8.4 فیصد کمی کا شکار ہوئی جبکہ گزشتہ سال کی اسی مدت میں 4.2 فیصد نمو ہوئی تھی (شکل 2.8)۔ اس کی ایک اہم وجہ ملک میں قیمتوں کی تبدیلی کا طریقہ کار تھا۔

تیسری سہ ماہی رپورٹ مالی سال 19ء

| جدول 2.8: شکر کی صنعت میں تضادات بہ تعلق ناقص قیمت بندی |        |             |                                          |          |                |                  |            |                |
|---------------------------------------------------------|--------|-------------|------------------------------------------|----------|----------------|------------------|------------|----------------|
| قیمت (روپے فی کلو گرام)                                 |        |             |                                          | ملین ٹن  |                |                  |            |                |
| فرق                                                     | ملکی - | عالمی - شکر | گٹے کی علامتی قیمت (روپے فی 40 کلو گرام) | فاضل     | شکر کا استعمال | شکر کی پیداوار   | گٹے کی فصل |                |
| (III-IV)                                                | (IV)   | (III)       |                                          | (I - II) | (II)           | (I)              |            |                |
| 10                                                      | 48     | 57          | 180                                      | 0.5      | 4.6            | 5.1              | 62.8       | م س 15ء        |
| 21                                                      | 41     | 63          | 180                                      | 0.3      | 4.8            | 5.1              | 65.5       | م س 16ء        |
| 26                                                      | 39     | 65          | 180                                      | 1.9      | 5.1            | 7.0              | 75.5       | م س 17ء        |
| 21                                                      | 34     | 55          | 180                                      | 1.3      | 5.3            | 6.6              | 83.3       | م س 18ء        |
| 24                                                      | 33     | 57          | 180                                      | 1.2      | 5.3            | 6.5 <sup>E</sup> | 67.7       | م س 19ء        |
| 10                                                      | 33     | 55          | 180                                      | 0.3      | 4.6            | 5.1              | 62.8       | کم از کم       |
| 26                                                      | 48     | 65          | 180                                      | 1.9      | 5.3            | 7.0              | 81.1       | زیادہ سے زیادہ |
| 16                                                      | 14     | 11          | 0                                        | 1.6      | 0.7            | 1.9              | 18.3       | ریٹ            |

ماخذ: پاکستان دفتر شماریات، یو ایس ڈی اے کے تخمینے

سال کی اس مدت کے دوران دواساز ادارے اور ضوابطی اتھارٹی ڈریپ کے درمیان قیمتوں کے تعین کے طریقہ کار پر اتفاق نہ ہو سکا۔ چنانچہ اس صورت حال نے درآمد شدہ دواؤں پر انحصار بڑھا دیا۔ نتیجتاً ملٹی مصنوعات کی درآمد میں بلحاظ مقدار اور بلحاظ مالیت بالترتیب 9.7 فیصد اور 7.3 فیصد اضافہ ہوا۔

دواؤں کی پیداوار میں اس کمی کی ایک اور ممکنہ وجہ بعض پیداواری یونٹوں کی سندھ سے پنجاب منتقلی تھی جس سے عارضی تعطل پیدا ہوا۔

## غذا


جولائی تا مارچ م س 19ء کے دوران غذا کی پراسیسنگ کی صنعت کو شکر کے شعبے کی ناقص کارکردگی سے دھچکا پہنچا کیونکہ شکر سازی مجموعی غذائی صنعت کا ایک چوتھائی سے زائد ہے۔ سال کے آغاز ہی سے شکر کی صنعت بے یقینی کا شکار تھی کیونکہ خام مال کی قلت تھی۔ گٹے کی کاشت گذشتہ سال کی نسبت 17.9 فیصد کم ہوئی تھی۔ اس سال گٹے کی کاشت کم ہونے کی اہم وجہ یہ تھی کہ گٹے کی علامتی قیمتوں پر عمل درآمد نہیں کرایا جاسکا اور ملک کے بعض علاقوں میں پانی کی قلت تھی۔

## پاکستانی معیشت کی کیفیت

گئے کی منڈی میں حکومتی مداخلت کئی سال سے بڑی حد تک غیر موثر ہو چکی ہے۔ سرکاری اقدامات ہمپر فصل کے موقع پر کاشت کاروں کو نرخوں کا تحفظ فراہم کر سکے ہیں نہ شکر کے کارخانوں کو گئے کی ہموار طریقے سے رسد یقینی بنا سکے ہیں۔ حکومت نے اس کی قیمت کئی سال سے جوں کی توں رکھی ہوئی ہے جبکہ پیداوار میں اتار چڑھاؤ آتا رہا ہے اور قیمتیں منڈی میں شکر کی قلت (یا زیادتی) کی عکاسی نہیں کرتیں (جدول 2.8)۔

گئے کی قیمت کے تعین کا یہ ناکارہ طریقہ کار بیرونی شعبے پر بھی اثرات ڈالتا ہے۔ عالمی نشانیے کے مقابلے میں شکر کی بلند ملکی قیمت کی صورت میں ملک اضافی شکر صرف اسی وقت برآمد کر سکتا ہے جب برآمدی زرِ اعانت دی جائے۔ برآمد کے قابل اضافی شکر بنانے کی کافی استعداد کے ساتھ حکومت کو چاہیے کہ قیمت کے تعین کے طریقہ کار پر دوبارہ اس طرح غور و خوض کرے کہ اس میں وسائل کے استعمال کی حقیقی لاگت کی عکاسی ہو، وہ منڈی کے عاملین کو ترغیب دے کہ منڈی کی موجودہ حرکیات کے تناظر میں فیصلے کریں اور زرِ اعانت کے بغیر شکر کی برآمد کے امکانات بڑھائے۔

دریں اثنا سگریٹ کے شعبے کی نمو جولائی تا مارچ م س 19ء کے دوران 7.2 فیصد درج کی گئی۔ تین سطحوں کے ڈیوٹی اسٹرکچر<sup>15</sup> کی محتاط سرکاری پالیسی اور ناجائز پیداوار پر چھاپوں کے نتیجے میں اس شعبے کا باضابطہ منڈی کے طریقہ کار کی طرف سفر جاری ہے۔




## ٹیکسٹائل

م س 19ء کے دوران کپاس کی پیداوار گزشتہ سال کی نسبت 17.5 فیصد گر گئی۔ اس بنا پر ٹیکسٹائل شعبہ شرح مبادلہ میں حالیہ کمی کا پورا فائدہ نہ اٹھا سکا اور برآمدات گزشتہ سال کی سطح سے بمشکل ہی بڑھی۔ ہر طرح کی رعایتوں اور ترغیباتی پیکیجز کے باوجود ٹیکسٹائل شعبے کی کارکردگی مایوس کن رہی۔<sup>16</sup>

<sup>15</sup> ایف بی آر نے گزشتہ سال ڈیوٹی اسٹرکچر پر نظر ثانی کی جس کے تحت چلی سطح کے سگریٹوں پر ڈیوٹی کم کر کے محض 800 روپے فی ہزار سگریٹ کر دی گئی (ماخذ: ایس آر او 407

2017/ (1)۔

<sup>16</sup> وزیراعظم کا برآمدی پیکیج اور دیگر صنعتوں کے مقابلے میں ٹیکسوں اور شرح سود میں رعایتوں کی صورت میں متعدد ترغیبات۔



اس صنعت کا منافع گھٹانے والے اسباب یہ ہیں: بلند پیداواری لاگت، خصوصاً بجلی، درآمدی مشینری کی بلند لاگت اور لیبر اخراجات، بین الاقوامی منڈی میں کم قیمتیں۔ کچھ عرصے سے نفع یابی کم ہونے سے سرمایہ کاروں کی دلچسپی بھی کم ہو گئی ہے۔ صفِ اول کی ملکی ٹیکسٹائل فرمیں اپنی توجہ ملکی منڈیوں پر دے رہی ہیں جہاں منافع برآمدات سے زیادہ ہوتا ہے۔ چنانچہ فاضل مصنوعات جو برآمد کی جاسکتی تھیں ختم ہو چکی ہیں۔ اس لیے معیشت بھاری زر مبادلہ کمانے کے اس موقع سے محروم ہو چکی ہے جو ٹیکسٹائل شعبے کی طرف سے اسے مل سکتا تھا۔

#### کھاد

کھاد کی صنعت کی کارکردگی کا انحصار اس بات پر ہوتا ہے کہ کھاد سازی کے کارخانوں کو رعایتی نرخ پر گیس ملتی رہے۔ رواں مالی سال میں یوریا کے بعض چھوٹے کارخانے اپنے آپریشنز بحال کرنے میں کامیاب رہے چنانچہ جولائی تا مارچ م س 19ء کے دوران اس صنعت کو 4.5 فیصد نمو حاصل کرنے میں مدد ملی جبکہ گذشتہ برس پیداوار 8.3 فیصد کم ہوئی تھی۔ قبل ازیں حکومت نے یوریا کے چھوٹے کارخانوں کو ریلیف کے طور پر ملکی اور درآمدی آر ایل این جی رعایتی نرخوں پر فراہم کی تھی۔<sup>17</sup> حکومت نے سستے نرخوں پر یوریا کی دستیابی یقینی بنانے کے لیے یہ زر اعانت اکتوبر 2019ء تک کے لیے بڑھادی ہے۔<sup>18</sup>

حکومت کی طرف سے یہ رعایت ملنے کے باوجود کھاد کی صنعت م س 17ء کی پیداواری سطح دوبارہ حاصل نہ کر سکی۔ جولائی تا مارچ م س 19ء کے دوران یہ صنعت یوریا کی پیداوار کے لحاظ سے محض 2.4 فیصد بحالی میں کامیاب ہو سکی جبکہ گذشتہ سال اسی مدت کے دوران 8.3 فیصد کمی واقع ہوئی تھی۔ پیداوار میں بحالی بڑی حد تک چھوٹے کارخانوں کی سرگرمیاں دوبارہ شروع ہونے سے ممکن ہوئی۔ علاوہ ازیں بڑی فرمیں جو یوریا کی

<sup>17</sup> وزارت خزانہ کا پریس ریلیز نمبر 9 (3 ستمبر 2018ء)

<sup>18</sup> وزارت خزانہ کا پریس ریلیز نمبر 88 (19 فروری 2019ء)

## پاکستانی معیشت کی کیفیت

مجموعی پیداوار کا تقریباً 90 فیصد بناتی ہیں، زیر جائزہ عرصے میں 1.3 فیصد کم پیداوار لاسکیں۔ گزشتہ برس ان فرموں کی نمو 2.1 فیصد رہی تھی (شکل 2.9)۔<sup>19</sup>

جولائی تا مارچ م 19ء کے دوران کھاد کے نرخ سال بسال بنیاد پر تیزی سے بڑھے، خاص طور پر پوریا کی قیمتیں 27.0 فیصد اور ڈی اے پی کی 16.6 فیصد بڑھ گئیں۔ اس کا سبب پیداواری لاگت میں اضافہ اور شرح مبادلہ میں کمی کے بعد قیمتوں میں ردوبدل ہے۔ کھاد کی قیمتوں میں اضافے سے مینوفیکچررز کو اپنا منافع برقرار رکھنے کا موقع ملا۔ درآمدی ڈی اے پی کی قیمت بنیادی طور پر بین الاقوامی نشانیے کی عکاس ہے تاہم پوریا بین الاقوامی منڈی کے مقابلے میں اب بھی خاصی رعایتی قیمت پر فروخت کی جا رہی ہے۔

### 2.4 خدمات

م 19ء کے دوران خدمات کے شعبے میں 4.7 فیصد نمو ہوئی۔<sup>20</sup> اس سے گزشتہ سال کے مقابلے میں سست روی ظاہر ہوتی ہے، اور یہ سالانہ ہدف 6.5 فیصد سے کافی کم ہے (جدول 2.9)۔

| جدول 2.9: شعبہ خدمات کی کارکردگی               |                    |                  |       |
|------------------------------------------------|--------------------|------------------|-------|
| نمو اور حصہ فیصد میں، حصہ داری فیصدی درجوں میں |                    |                  |       |
| عمو                                            | خدمات میں حصہ داری | جی ڈی پی میں حصہ | م 19ء |
| م 18ء                                          | م 19ء              | م 18ء            | م 19ء |
| 1.0                                            | 3.1                | 6.6              | 18.9  |
| 0.7                                            | 3.3                | 2.2              | 12.9  |
| 0.3                                            | 5.1                | 7.0              | 3.5   |
| 0.4                                            | 4.0                | 4.0              | 6.6   |
| 1.1                                            | 8.0                | 11.8             | 8.4   |
| 1.2                                            | 7.0                | 8.1              | 11.0  |
| 4.7                                            | 4.7                | 6.2              | 61.2  |
| ماخذ: پاکستان دفتر شماریات                     |                    |                  |       |

| جدول 2.10: فراہم شدہ، ذخیرہ اور مواصلات |       |           |           |
|-----------------------------------------|-------|-----------|-----------|
| م 18ء                                   | م 19ء | م 18ء     | م 19ء     |
| م 18ء                                   | م 19ء | م 18ء     | م 19ء     |
| 38.9                                    | 338.1 | 9,820     | 7,068     |
| -3.7                                    | 20.5  | 60,676    | 62,998    |
| 3.4                                     | 3.4   | 105,108   | 101,671   |
| -1.5                                    | 4.1   | 1,941     | 1,970     |
| 2.0                                     | -4.1  | 255,305   | 250,286   |
| 3.9                                     | 2.0   | 1,184,667 | 1,140,789 |
| 2.9                                     | 6.7   | 43,797    | 42,552    |
| 3.4                                     | 2.2   | 1,661,314 | 1,607,333 |
| ماخذ: پاکستان دفتر شماریات              |       |           |           |

<sup>19</sup> اس کی وجہ بڑے پیداواری کارخانوں کو گیس کی محدود فراہمی ہے۔

<sup>20</sup> معیشت میں (صنعت اور زراعت کے لحاظ سے) خدمات کی برتری میں اضافہ جاری رہا۔ جی ڈی پی میں اس کا جو حصہ م 18ء میں 60.4 فیصد تھا وہ م 19ء میں 61.2 فیصد ہو گیا۔ اگر اس پر نظر نہ رکھی گئی تو پیداوار کے مقابلے میں ملکی صرف کی رو بہ تشکیل حرکیات طلب اور رسد کے مابین فرق مزید بڑھا سکتی ہیں۔

### تیسری سہ ماہی رپورٹ مالی سال 19ء

م س 19ء کے دوران تھوک اور خردہ تجارت میں نمو گزشتہ سال کی نسبت نصف سے بھی زائد گھٹ گئی۔ ایک جانب، اجناس پیدا کرنے والے شعبوں کی کارکردگی ماند رہی جس سے اس ذیلی شعبے کی کارکردگی پر کسی حد تک منفی اثر پڑا۔ دوسری جانب، بڑے پیمانے کی اشیاء سازی اور فصلوں میں خالص کمی کے باوجود تھوک اور خردہ تجارت میں اضافہ شرح مبادلہ میں تخفیف کے باعث درآمدات کے بلند نرخ کے اثرات کی عکاسی کر رہا ہے، حالانکہ م س 19ء میں درآمدی نمو کم ہوئی ہے۔

| جدول 2.11: مالیات اور بیمہ |         |                 |                             |
|----------------------------|---------|-----------------|-----------------------------|
| فیصد                       |         |                 |                             |
| م س 19ء                    | م س 18ء | م س 19ء میں حصہ | نمو                         |
| 12.5                       | 15.6    | 1.7             | مرکزی بینکاری               |
| 6.2                        | 8.8     | 87.0            | دیگر زرعی وساطت             |
| 5.3                        | 7.5     | 82.1            | جدولی بینک                  |
| 24.6                       | 46.1    | 4.9             | غیر جدولی بینک              |
| 8.2                        | 3.7     | 1.1             | دیگر مالی خدمات             |
| 12.8                       | 26.3    | 5.0             | بیمہ، نو بیمہ اور پنشن فنڈ  |
| 7.3                        | 21.7    | 5.2             | مالی خدمات کی ذیلی سرگرمیاں |
| 5.1                        | 7.0     | 100.0           | مالیات اور بیمہ             |

ماخذ: پاکستان دفتر شماریات

ٹرانسپورٹ، ذخیرہ کاری اور مواصلات نے گزشتہ سال کے مقابلے میں م س 19ء کے دوران بہتر کارکردگی دکھائی (جدول 2.10)۔ روڈ ٹرانسپورٹ جو ایک حاوی زمرہ ہے، میں نمو گزشتہ سال کے مقابلے میں تقریباً دگنی ہو گئی۔ ریلویز کے زمرے میں بھی مسلسل بہتری قابل ذکر ہے۔ سرکاری ذرائع کے مطابق پاکستان ریلویز نے جولائی تا مارچ م س 19ء کے دوران منافع گزشتہ برس کی اسی مدت کے مقابلے میں زیادہ کمایا، اس نے 24 نئی ٹرینیں متعارف کرانے کے علاوہ ٹرین ٹریکنگ سسٹم کا آغاز کیا جس سے ایندھن کی

کارگزاری بہتر بنانے میں مدد ملی۔<sup>21</sup> دوسری جانب، فضائی ٹرانسپورٹ کے زمرے میں نمو 3.4 فیصد رہی جو گزشتہ سال کے برابر ہے۔ م س 19ء کی تیسری سہ ماہی پی آئی اے کے لیے اطمینان کا باعث بنی کیونکہ قومی فضائی کمپنی کے دعوے کے مطابق اس عرصے کے دوران آپریشنل مساوات (نہ نفع نہ نقصان) حاصل کر لی گئی۔<sup>22</sup> ادھر ٹیلی مواصلات کے شعبے میں مواصلاتی گنجائیت میں اضافہ ہوتا رہا جو جون 2018ء کی 72.8 فیصد کے مقابلے میں آخر مارچ 2019ء تک 75.9 فیصد ہو گئی۔ اسی طرح براڈ بینڈ کا جو پھیلاؤ جون 2018ء میں 28.3 فیصد تھا، مارچ 2019ء

<sup>21</sup> تفصیلات کے لیے 5 مئی 2019ء کی اسے پی پی پی کی خبر دیکھیے جس کا عنوان ہے 'پاکستان ریلویز نے مارچ 2019ء تک 39 ارب روپے کمائے'۔

<sup>22</sup> منقولی شواہد کے مطابق اس کی کئی وجوہات ہیں مثلاً پی پرواز نشستوں کے استعمال میں بہتری، فضائی بیڑے میں چار طیاروں کی واحدی جو مرمت کے لیے کھڑے کر دیے گئے تھے، ملازمین کی چھانٹی، ٹکٹ ریز رو کرنے کی لاگت میں کمی، کارگو چڑھانے کی بہتر صورت حال، اور منافع بخش پروازوں میں اضافہ۔

میں بڑھ کر 32.6 فیصد ہو گیا۔<sup>23</sup> م س 19ء کی تیسری سہ ماہی پنی ٹی سی ایل کے لیے یادگار رہے گی کیونکہ ان تین مہینوں میں اس کا منافع گزشتہ سال کی اسی مدت کے مقابلے میں تقریباً دگنا ہو گیا۔<sup>24</sup>

مالیات اور بیسے میں بھی گزشتہ سال کی نسبت سست روی دیکھنے میں آئی (جدول 2.11)۔ اس زمرے میں سب سے بلند تناسب کے حامل جدولی بینکوں کی جانب سے خام اضافہ قدر کی پست نمو کے سبب یہ اعتدال آیا جبکہ امانتوں میں نمود بھی رہی اور ان کی سرمایہ کاری کم ہو گئی۔ دریں اثنا ایکویٹی مارکیٹ کی کارکردگی مایوس کن رہی۔ چونکہ بیمہ کمپنیوں اور میوچل فنڈز کے جزدان میں غالب حصہ ایکویٹی مارکیٹ میں سرمایہ کاری کا ہے اس لیے بھی اس زمرے کی کارکردگی بری طرح متاثر رہی۔

طویل مدتی تناظر میں دیکھا جائے تو یہ بات اجاگر کرنا ضروری ہے کہ گزشتہ برسوں کے دوران لاجسٹکس کی کارکردگی میں پائے جانے والے نقائص شعبہ خدمات کی راہ میں حائل ہیں جن کی وجہ سے وہ اپنے تمام امکانات استعمال نہیں کر پایا ہے۔ یہ بات خاص طور پر تھوک اور خوردہ تجارت اور ٹرانسپورٹ، ذخیرہ کاری اور مواصلات جیسے زمروں پر صادق آتی ہے جن کا شعبہ خدمات میں سب سے زیادہ حصہ ہے۔ وسیع تناظر میں، اجناس پیدا کرنے والے شعبوں کی پیداوار بھی بہتر لاجسٹکس سے بڑھائی جاسکتی ہے، اور اس طرح حقیقی جی ڈی پی کی نمو پر اثر پڑ سکتا ہے۔ چنانچہ لاجسٹکس کی کارکردگی سے آگاہ رہنا اور اس میں پائے جانے والے نقائص کو دور کرنا بلند ترجیح کی اہمیت رکھتا ہے (باکس 2.2)۔

#### باکس 2.2: لاجسٹکس کارکردگی اشاریہ بہتری کی معیاریں ظاہر کرتا ہے

معاملہ فرم کی سطح کا ہو یا ملک کی سطح کا، کارگر لاجسٹکس کو مسابقت میں مرکزی حیثیت حاصل ہے۔ لاجسٹکس ہی ملکی اور عالمی منڈیوں سے منسلک کرتی ہیں، اور عالمی رسدی کڑیوں میں کسی ملک کے ارتباط کے امکانات پر اثر انداز ہوتی ہیں۔ لاجسٹکس تجارت، ملازمتوں کے نئے مواقع، اور اقتصادی ترقی پر اثر ڈالتی ہیں (ہوف مین، 2017ء)۔


اہمیت کے پیش نظر لاجسٹکس کی کارکردگی کا جائزہ لینے اور اصلاح کے مطلوبہ اقدامات کرنے کی ضرورت ہے۔ اس سلسلے میں عالمی بینک کا لاجسٹکس

<sup>23</sup> ڈیٹا کا ماخذ: جون 2018ء کے اعداد و شمار کے لیے پنی ٹی اے کی سالانہ رپورٹ 2018ء، مارچ 2019ء کے اعداد و شمار کے لیے پنی ٹی اے کی ویب سائٹ۔ براڈ بینڈ کا پھیلاؤ جاننے کے لیے

صارفین کی تعداد کو مجموعی آبادی پر تقسیم کیا جاتا ہے اور 100 سے ضرب دیا جاتا ہے جس سے ہر 100 باشندوں میں براڈ بینڈ کا پھیلاؤ معلوم کیا جاتا ہے۔


<sup>24</sup> 31 مارچ 2019ء کو ختم ہونے والے تین ماہ کے دوران پنی ٹی سی ایل کا منافع (انکم ٹیکس منہا کر کے) تقریباً 2.0 ارب روپے بنا جبکہ گزشتہ سال کی اسی مدت میں 1.0 ارب روپے منافع ہوا

تھا۔ ڈیٹا کا ماخذ: پنی ٹی سی ایل کی پہلی سہ ماہی رپورٹ 2019ء (غیر آڈٹ شدہ)۔



کارکردگی اشاریہ (یا ایل پی آئی) ایک نشانیہ ہے جو لاجسٹکس کی کارکردگی کی پیمائش کرتا اور اس کی درجہ بندی کرتا ہے۔ اس اشاریہ کو چھ مختلف اجزاء میں مزید تقسیم کیا جاسکتا ہے، جن کے نام یہ ہیں:

- 1- بین الاقوامی شہمت: مسابقتی نرخ پر بین الاقوامی شہمت کا بندوبست کرنے کی آسانی
- 2- لاجسٹکس کی اہلیت: لاجسٹکس سہولتوں کی اہلیت اور معیار
- 3- انفراسٹرکچر: تجارت اور ٹرانسپورٹ سے متعلق انفراسٹرکچر (مثلاً بندرگاہیں، سڑکیں، پہاڑیاں، انفارمیشن ٹیکنالوجی) کا معیار
- 4- کسٹمز: کسٹمز اور ساز و سامان کے سرحدی تصفیہ جات کی کارگزاری
- 5- وقت کی پابندی: مرسل الیہ تک سامان تجارت شیڈول یا متوقع دورانیے کے اندر پہنچنے کی تعداد
- 6- سراغ لگانا اور تلاش کرنا: سامان تجارت کا سراغ لگانے اور تلاش کرنے کی صلاحیت



## پاکستانی معیشت کی کیفیت

مزید برآں، 2012ء تا 2018ء کا مجموعی ایل پی آئی ایک مربوط، بہ وزن اسکور اور درجہ بندی فراہم کرتا ہے جو چار عدد سروے سے اخذ کیا گیا ہے چنانچہ انفرادی سروے میں پائے جانے والے اتفاقی فرق کے امکانات کم سے کم ہیں اور 167 ملکوں میں موازنے کی سہولت موجود ہے۔<sup>25</sup>

مجموعی ایل پی آئی پر پاکستان 167 ملکوں میں 95 ویں درجے پر ہے اور متعدد ایشیائی ممالک سے پیچھے ہے (فصل 2.2.1)۔ مزید برآں، اشاریے کو چھ اجزاء میں تقسیم کیا جائے تو انکشاف ہوتا ہے کہ کمزوریاں وسیع البینا نوعیت کی ہیں (فصل 2.2.2)۔ چھ میں سے چار اجزاء کے معاملے میں پاکستان کا درجہ 100 ویں سے 112 ویں تک ہے۔ درحقیقت بعض جنوب ایشیائی ملکوں کے ساتھ موازنہ کیا جائے تو پست ترین درجہ 'سراغ لگانا اور تلاش کرنا' (Tracking and Tracing) کے شعبے میں ہے۔

مستقبل میں پاکستان کی کارکردگی ایل پی آئی کے جز 'انفراسٹرکچر' میں بہتر ہو سکتی ہے خاص طور پر سڑکوں، ریلوے لائنوں، اور گودار پورٹ کی سی پیک سے متعلق ترقی کے تناظر میں یہ ممکن ہے۔ اس کے علاوہ سی پیک سے جہاز رانی کی صنعت کو بھی ترقی ملنے کی توقع ہے، اور بتایا جاتا ہے کہ مستقبل پر نظر رکھنے والے سرمایہ کار ان مواقع کا فائدہ اٹھانے میں دلچسپی رکھتے ہیں۔<sup>26</sup>

ایل پی آئی کے دیگر اجزاء سے ظاہر ہونے والی کمزوریوں سے نمٹنے کے لیے ایک زیادہ مربوط و مرکوز پالیسی درکار ہے۔ انہیں کاروبار کرنے میں آسانی کا ذیلی مجموعہ قرار دیا جا سکتا ہے، اور ملک بھر و بیرونہ براہ راست مزید سرمایہ کاری لانے اور برآمدات کی ترقی کے لیے جن امور کی اصلاح کی کوشش کر رہا ہے ان میں یہ امور بھی شامل کیے جاسکتے ہیں۔

حوالہ جات: ہوف مین، بی (2017ء)۔ بین الاقوامی لاجسٹکس کی کارکردگی اور امکانات، CaiNiao میں گلوبل اسمارٹ لاجسٹکس کانفرنس میں کلیدی خطاب۔

<sup>25</sup> زیر بحث چار ایل پی آئی سروے بالترتیب 2012ء، 2014ء، 2016ء اور 2018ء میں کیے گئے۔

<sup>26</sup> مثال کے طور پر مرس 19ء کی تیسری سہ ماہی میں شائع ایک اخباری رپورٹ کے مطابق سنگاپور میں واقع ایک کمپنی نے پاکستان کی جہاز رانی کی صنعت میں دو ارب ڈالر سرمایہ کاری لانے میں دلچسپی ظاہر کی ہے۔